

Vittmi Sigġiwin li mietu fl-aħħar Gwerra Dinjija 1939-45

Tagħrif miġbur minn Joseph Schembri

Is-sena li għaddiet Malta fakkret il-*convoy* ta' Santa Marija u dawk il-qalbiena li ցցieldu u stinkaw fil-gwerra; kemm 'il dawk li hallewna għal dejjem, kif ukoll 'il dawk li għadhom mimlijin bil-ghomor u bil-ghoti ta' xi medalji, u b'xi monumenti jew lapidi b'tifkira tagħhom.

Hamsin sena ilu (1942), il-Gvernatur Jackson kien qal: "Is-sena 1942 ser tkun sena iebsa," kif fil-fatt kienet. Kienet l-eqqel taqtigħa tal-gwerra, fejn kellna ħafna attacki ħorox, ցuħ, tbatija kbira u ħafna mwiet. Kienu żminijiet koroh ħafna, lejl u nhar attacki mill-ajruplani ta' l-għadu bla waqfien ta' xejn. Il-ħoss tas-sirena li kien sinjal li kienu ցejjin l-attacki kien jinstema' jvenven sikwit. Kulħadd imwerwer bil-biza', iħalli kollox u jցiri għall-kenn ցo xi xelter.

Fi żmien il-gwerra fis-Sigġiewi kienu ցew ħafna refuġjati minn barra r-raħal. Il-mibki kappillan Dun Franġisk Saver Mangion kien iħeցցeց lin-nies tar-raħal biex lir-refuġjati ngħinuhom mill-aħjar li nistցu.

Qeցhdin infakkru u niftakru f'dawk il-vittmi tar-raħal tagħna li mietu f'dawk iz-żminijiet. ցbarna din l-informazzjoni minghand neshom stess u oħrajn li kienu jafuhom.

Sammut Mikiel (Kalanց)

'Ta' Karlu', ta' 46 sena, ir-raցel ta' Rita ta' 8, Sqaq Nru. 1, Pjazza San Nikola. (Kien joqցhod Raħal ցdid, kif bdiet il-gwerra ցie hu u l-mara u qaցhad għand niesu, għax hu kien mir-raħal.)

Nhar il-ցimgha l-Kbira, 11 t'April 1941, bejn id-disgħa u l-għaxra u nofs ta' fil-għaxija, ajruplan ta' l-għadu waddab żewց bombi li ցew waħda fuq is-saqaf ta' l-oratorju. Dan waqa' parti minnu n-naħa ta' ցewwa. Il-bomba l-oħra ցiet fuq id-dar ta' Mikiel, in-naħa ta' ցewwa mal-ցardina. Taħt is-sodda kien hemm ցiebjja mimlija bl-ilma, ix-xorok inqassmu, u Mikiel, bis-sodda b'kollox, intradam fil-ցiebjja. Meta l-qraba ndunaw li

Mikiel kien safa' mirdum, dawm battlu l-ilma u tellgħuħ mejjet mill-ցiebjja.

Schembri Nikola

'Tal-Parent', ta' 50 sena. Ta' 4, Sqaq Triq il-Knisja l-Qadima. Kien membru ħabrieki ta' l-Azzjoni Kattolika.

Nhar it-Tnejn 29 ta' Diցembru, 1941, bejn l-erbgħa u l-ħamsa ta' wara nofsinħar, Kola kien fl-għalqa *tal-lewża*. Wara li spiցća mix-xoցhol, kien qieցhed ilibbes il-baցħla u jarma l-karettun. Daqqet is-sirena u mar jցiri għall-kenn taħt il-blata tal-bieb ta' l-għorfa. Waqqġet bomba fil-qrib. Din splodiet u biցća splinter mikwija taret u nifdet 'il Kola u l-bieba ta' l-għorfa. Kola miet fil-pront.

Saliba Luqa

'Ta' Siegħa Ross', ta' 27 sena. It-tifel ta' Nikola tar-razzett ta' Bur ix-Xewk.

Nhar is-Sibt 3 ta' Jannar, 1942, Luqa kien qieցhed ir-razzett, daqqet is-sirena, u mar jցiri lejn ix-xelter. F'daqqa waħda laqtitu biցća splinter u ntasab għal mejjet fl-art.

Farrugia ցensu

'Tal-Qawwi', ta' 23 sena. Ir-raցel ta' Nikolina ta' 39, Triq tan-Nofs.

Schembri Wiցi

Miet fl-età tenera ta' 4 snin. It-tifel ta' Nikola u Angela nee Farrugia ta' 10-11 Triq il-Knisja l-Qadima.

Micallef ցanna

'Ta' Barbarija', ta' 17-il sena. It-tifla ta' ցuzeppi u Speranza ta' 82 Triq San ցakbu.

Nhar it-Tlieta 13 ta' Jannar, 1942, bejn id-disgħa u l-għaxra ta' fil-għodu, ցensu, Wiցi u ցanna kienu qeցhdin fir-remissa tar-razzett ta' *Parsottu* jieklu biցća ħobż.

F'daqqa waħa tiġi balla ta' kanun li ma kenitx ħadet fl-ajru quddiem ir-remissa. Meta splodiet, biċċa splinter laqtiathom, fejn instab li Ċensu kien mejjet. Wiġi miet fl-Isptar ta' Bugeja, il-Hamrun dak in-nhar stess fil-ghaxija. Ganna mietet jumejn wara, nhar il-Hamis 15 ta' Jannar fl-istess sptar ta' Bugeja, il-Hamrun.

Attard Leonardu

'Ta' Kaspan' jew 'Tad-Dawwar'. Ta' 57 sena. Ir-raġel ta' Gużepa ta' 23 Triq San Gakbu.

Nhar il-Hamis 29 ta' Jannar, 1942 Nardu kien qiegħed jiżbor id-dwieli fil-ghalqa ta' *Manduca*. Kull meta kienet iddoqq is-sirena kien imur jistkenn. Dak in-nhar daqqet is-sirena u Nardu baqa' jiżbor id-dwieli. Minn naħa tal-Buskett lejn ta' *Manduca* ġew żewġ ajruplani ta' l-ghadu li baqghu sejr in għal Hal Far. F'hin minnhom dawru r-rotta u reġġu ġew lura lejn ta' *Manduca*, fejn tefgu l-bombi, u Nardu ġie f'nofshom. X'hin il-bombi splodew, Nardu nstab mejjet fuq il-ħajt tas-sejjeħ ta' l-ghalqa. Kieku Nardu daħal fil-kamra, kien imut xorta waħda. Dan għaliex il-kamra waqgħet ma' l-isplużjoni.

Baldacchino Wistin

'Ta' Ratinu'. Ta' 58 sena. Ir-raġel ta' Grezz ta' 14 Triq San Gwann.

Nhar it-Tnejn 9 ta' Frar, 1942 għal ħabta ta' l-erbgha ta' wara nofsinhar sar attakk aħrax u li dam sejjer hafna ħin. Wistin kien fil-ghalqa *tal-lewża* dak il-ħin. Wara ddeċieda li jittlaq lejn id-dar bil-baġħla li kellu. X'hin kien ħiereġ mill-isqaq tal-wied, laqtu biċċa splinter minn bomba li kienet waqgħet fil-qrib u ħallietu mejjet fl-art. Il-baġħla ma kien għalha xejn.

Farrugia Emanuel

'Tal-Mastru'. Ta' 32 sena. It-tifel ta' Carmelo u Nikolina ta' 2 Sqaq il-Qajjed.

Nhar il-Hamis 12 Frar, 1942, Leli kien fit-3. *L.A.A. Regt. R.M.A.* u kien *Quarter Master* stazzjonat *Paola/Tarxien Area*. Kien fuq il-kanun, u ġiet bomba ta' l-ghadu qribu. Leli ntradam taħt id-debris ta' l-isplużjoni. Wara nstab mejjet taħt id-*debris*. Leli nġieb is-Sigġiewi fejn ġie midfun fiċ-ċimiterju tal-parroċċa.

(Ikompil fil-harga li jmiss)

RADJU GHALL-PROVIDENZA

90.30 FM

HOLQA TA' FERH 1992

L-Għaqda Wirt is-Sigġiewi qed tistieden lis-Sigġiwin kollha sabiex bejn il-Hadd 20 u l-Gimgha 25 ta' Diċembru isegwu "Radju għall-Providenza". L-istazzjon ta' l-Għaqda "Wirt is-Sigġiewi" għal żmien il-Milied. Fost il-programmi se jkun hemm daww mużikali u kulturali, u lejlet u nhar il-Milied jinqraw l-offerti tagħkom b'riżq id-Dar tal-Providenza f'Ħolqa ta' Ferh.

Radju għall-Providenza se jxandar:

Il-Hadd 20 ta' Diċembru mid-9.00 sa nofsinhar

It-Tnejn 21, it-Tlieta 22 u l-Erbgha 23 ta' Diċembru mill-5.00 p.m. sad-9.00 p.m.

Il-Hamis 24 u l-Gimgha 25 ta' Diċembru mid-9.00 a.m. sas-6.30 p.m.

